

अमर उजाला

UP: बड़ी संख्या में नकली नोट देख हैरत में लोग, STF ने कई दिनों से डाल रखा था डेरा, अब खुलेंगे बड़े राज



शामली के मोहल्ला नौकुआं रोड बरखंडी निवासी इमरान के नकली करेंसी के धंधे से जुड़े होने का इनपुट मिलने पर एसटीएफ टीम कई दिन से डेरा डाले हुए थे। वह आरोपी इमरान के बारे में जांच पड़ताल में जुटी थी और उसकी गतिविधियों को वॉच करती रही। एसटीएफ की यह कार्रवाई इतनी गोपनीय रही कि किसी को इसकी भनक तक नहीं लग पाई। यहां तक कि स्थानीय पुलिस को भी कोई जानकारी नहीं मिल सकी। मौका मिलते ही बुधवार को एसटीएफ ने इमरान को दबोच लिया। साथ ही उसके घर से छह लाख आठ हजार के नकली नोट बरामद करने में भी बड़ी सफलता हाथ लगी।

इमरान के पकड़े जाने के बारे में मोहल्ले के लोग कुछ भी बोलने से बचते रहे। मोहल्लेवासियों का कहना है कि पुलिस तो आई थी, लेकिन किसे पकड़ा और क्या बरामद हुआ, इसके बारे में उन्होंने जानकारी होने से इंकार कर दिया। साथ ही आरोपी के साथ इस धंधे में अन्य कौन-कौन लोग शामिल हैं, उसके बारे में भी जानकारी जुटाने में लगी है। एसटीएफ का फोकस आरोपी का पाकिस्तान कनेक्शन तलाश रही है।

Source: <https://www.amarujala.com/uttar-pradesh/shamli/the-stf-team-was-in-shamli-for-several-days-people-are-surprised-to-see-fake-notes-of-many-lakhs-2023-08-03?pagel=4>